

# बांसवाड़ा में व्यापारियों से फिरौती मांगने के मामले का खुलासा, शिक्षक गिरफ्तार

## ऑनलाइन गेमिंग में लाखों रुपये गंवाने के बाद गणित का शिक्षक कर्जदार हो गया था

**बांसवाड़ा, (निसं)।** ऑनलाइन गेमिंग में लाखों रुपये गंवाने के बाद गणित शिक्षक कर्जदार भी हो गये और अपनी परेशानियों से निपटने के लिये उन्होंने ऐसा जाल बिछाया कि खुद को गैमस्टर साबित करने से भी पीछे नहीं हटे, लेकिन पुलिस ने शिक्षक के जाल को ध्वस्त कर उन्हें पकड़ लिया।

जिला पुलिस अधीक्षक सुधीर जोशी ने पत्रकारों को बताया कि गत 30 मार्च को शहर के दो व्यापारियों को एक अज्ञात व्यक्ति ने पत्र के माध्यम से खुद को गैमस्टर बताते हुए एक से 90 लाख तो दूसरे से 50 लाख रूपये की फिरौती की रकम मांगी। साथ ही पैसे न मिलने पर व्यापारियों, उनके परिवारों व संपत्ति को नुकसान पहुंचाने की धमकी देते हुए बदले में दो करोड़ की वसूली की धमकी भी दी। साथ ही धमकी दी कि अगर पुलिस को जानकारी दी तो हम तुम्हारे परिवार को जानते हैं उनका अंजाम बुरा होगा। जिस पर दोनों व्यापारियों व उनके परिवारों में भय व्याप्त हो गया और उन्होंने आले दिना नुसारलाभ थाने में दो अलग-अलग प्रकरण दर्ज कराये। जैसे ही पुलिस अधीक्षक को इन प्रकरणों की जानकारी दी गयी तो उन्होंने मामले को गंभीरता से लेते हुए प्रकरण का पर्दाफाश करने के निर्देश दिये और टीम गठित की गयी। उच्चाधिकारियों के निर्देशन के



जिला पुलिस अधीक्षक सुधीर जोशी ने प्रेसवार्ता कर मामले की जानकारी दी।

बाद टीम ने घटना स्थल पर लगे सीसीटीवी फुटेज के आधार पर संदिग्ध की तलाश शुरू की। जिसके तहत शहर में आने-जाने वाले मार्गों पर लगे लगभग 300 सीसीटीवी कैमरों का गहनता से निरीक्षण किया गया तथा संदिग्ध की उपस्थिति जिन-जिन स्थानों पर हुई वहां से वीडियो फुटेज एकत्रित किये गये और उसके आधार पर शहर में आगमन एवं वापसी का रूटमेप तैयार किया गया। वहीं दाहोद मार्ग से अभियुक्त के आने-जाने से उक्त मार्ग पर 7 गांवों में लगे कैमरों का बारीकी से निरीक्षण किया

गया और संदिग्ध की पहचान की गयी। पुलिस ने पूरी लिफाफों के आधार पर मार्ग में पड़ने वाली स्टेशनरी की दुकानों पर भी जांच की जिससे पुख्ता साक्ष्य मिले। जिसके आधार पर संदिग्ध व्यक्ति विकेश कुमार कमोल पुत्र कालिया कमोल निवासी टिम्बा महुड़ी थाना कुशलागढ़ को उसके गांव से डिटोन कर पूछताछ की गयी। आरोपी विकेश कुमार द्वितीय श्रेणी के गणित विषय का अध्यापक निकला, जो राउमण्डि चुड़ाना में कार्यरत है। पूछताछ में आरोपी ने बताया कि ऑनलाइन गेमिंग में लाखों रूपये हार

जाए और अत्यधिक कर्ज में आ जाने से लेनदार निरन्तर रूपया वापस लौटाने के लिये दबाव बना रहे थे। आरोपी ने स्वयं को गैमस्टर बताकर व्यापारियों को धमकाकर पैसे की अवैध वसूली की योजना बनाई। इस योजना के अनुसार विकेश कुमार ने बांसवाड़ा शहर के फार्म हाऊस पर चौकीदार से गाय लेने के बहाने सेट के बारे में जानकारी ली तो चौकीदार ने बताया कि सेट प्रोपर्टी डीलर व सोने-चांदी के व्यापारी है। इसी तरह वह शहर के एक अन्य ज्वेलर्स की दुकान पर पहुंचा और चांदी के पायजेब

**■ शिक्षक ने गत 30 मार्च को शहर के दो व्यापारियों को पत्र के माध्यम से खुद को गैमस्टर बताते हुए एक से 90 लाख तो दूसरे से 50 लाख की फिरौती मांगी थी**

खरीदते हुए सेट से बात की तो उन्होंने सोने-चांदी की दुकान एवं बड़े व्यवसाय होने की जानकारी दी। शिक्षक ने प्राथीगणों के व्यापार के संबंध में पूर्ण जानकारी लेते हुए दोनों व्यापारियों को पत्र लिखा। एक को तो उसने बंद दुकान के शटर के नीचे लिफाफा डालकर तो दूसरे को चौकीदार के माध्यम से पत्र भेजकर अवैध मांग करते हुए रूपया न मिलने पर परिजनों एवं संपत्ति के नुकसान की धमकी दी और राशि भोयन घाटी में नीम के पेड़ के नीचे पहुंचाने को कहा। ऐसे में अगर व्यापारी डरकर रूपया वहां रखते तो आसानी से लेकर अभियुक्त भाग सकता था। पुलिस ने पूछताछ के बाद जून प्रमाणित होने से आरोपी को बापट गिरफ्तार किया है वहीं घटना में प्रयुक्त मोटरसाइकिल बरामद कर ली है।

## भीलवाड़ा, बूंदी और राजसमंद के थानों का वांछित आरोपी गिरफ्तार

**भीलवाड़ा, (निसं)।** जिले की बिगोद थाना पुलिस ने भीलवाड़ा, बूंदी और राजसमंद के विभिन्न थानों में लंबे समय से वांछित चला रहे एक शांति स्थायी वारंटी को दबोच लिया है। गिरफ्तार आरोपी के खिलाफ धोखाधड़ी, चोरी, मारपीट और हत्या के प्रयास जैसे गंभीर प्रकृति के कई मुकदमे दर्ज हैं।

जिला पुलिस अधीक्षक धर्मेन्द्र सिंह के आदेशानुसार जिले में वांछित अपराधियों और वारंटीयों की गिरफ्तारी हेतु एक सघन अभियान चलाया जा रहा है। इसी क्रम में पारसमल जैन अतिरिक्त पुलिस अधीक्षक, मुख्यालय के निर्देशन और बाबू लाल विरसोई वृत्ताधिकारी

**■ भीलवाड़ा जिले की बिगोद थाना पुलिस ने आरोपी को पकड़ा**

माण्डलगढ़ के निकट सुपरविजन में बिगोद थानाधिकारी जयसुल्तान के नेतृत्व में एक विशेष टीम का गठन किया गया। पुलिस टीम जब सार्यकालीन गश्त में जुटी थी, तभी मुखबिर के जरिए सूचना मिली कि कई जिलों का वांछित अपराधी मोहम्मद इकबाल (45) पिता अब्दुल गफूर लुहार, निवासी नई आबादी, बिगोद, इलाके में देखा गया है। पुलिस ने तत्काल जाल बिछाया और धराबंदी

कर उसे डिटोन कर लिया। गिरफ्तारी के बाद आरोपी के खिलाफ निरोधकत्व कार्रवाई की गई है और संबंधित जिलों के थानों को सूचित कर दिया गया है। पकड़ा गया आरोपी मोहम्मद इकबाल एक आदतन अपराधी है, जिसकी तलाश भीलवाड़ा के अलावा टोंक, राजसमंद, चित्तौड़गढ़ और बूंदी पुलिस को भी थी। भीलवाड़ा पुलिस ने स्पष्ट किया है कि अपराधियों के विरुद्ध यह जोरो टॉरेंस की नीति जारी रहेगी। आरोपी मोहम्मद इकबाल से पूछताछ की जा रही है, जिससे अन्य कई वारंटीयों और उसके नेटवर्क के बारे में बड़े खुलासे होने की संभावना है।

## हाड़वे पर टायर फटने से सीमेंट से भरा ट्रेलर दुर्घटनाग्रस्त

**पावटा, (निसं)।** कस्बे में जयपुर-दिल्ली राष्ट्रीय राजमार्ग पर सोमवार को एक बड़ा हादसा घटित होते-होते टल गया। जानकारी के अनुसार जयपुर से दिल्ली की ओर जा रहा सीमेंट से भरा ट्रेलर बल्कर अचानक टायर फटने के कारण अनियंत्रित हो गया।

घटना निरकारी भवन के सामने हुई, जहां ट्रेलर चालक वाहन पर नियंत्रण नहीं रख सका। अनियंत्रित ट्रेलर सड़क के बीच लगे पोल को तोड़ता हुआ डिवाइडर पर चढ़ गया और दुर्घटनाग्रस्त हो गया। इस दौरान ट्रेलर चालक घायल हो गया जिसे उपजिला अस्पताल पावटा ले जाया गया। हादसे के समय मार्ग पर यातायात जारी था, लेकिन गंभीरता से कि इस दुर्घटना में किसी

**■ हादसे में ट्रेलर चालक घायल हुआ**

प्रकार की जनहानि नहीं हुई। घटना के बाद मौके पर स्थानीय लोगों की भीड़ जमा हो गई और यातायात कुछ समय के लिए प्रभावित रहा। सूचना मिलने पर पुलिस मौके पर पहुंची और स्थिति को संभालते हुए दुर्घटनाग्रस्त वाहन को क्रेन की सहायता से राजमार्ग से हटाकर यातायात को सुचारू कराया। स्थानीय लोगों ने बताया कि मुख्य बस स्टैंड होने के कारण हमेशा यहाँ रोडवेज बसों का जमावड़ा रहता है और बड़ी संख्या में सवारियों को भीड़ भी रहती है। गंभीरता यह रही कि किसी भी प्रकार की जनहानि नहीं हुई।

## अजमेर में मवेशी का गला काटने का प्रयास, युवक हिरासत में

**अजमेर, (कासं)।** शहर के रामगंज थाना क्षेत्र में सोमवार सुबह मवेशी के साथ क्रूरता की घटना सामने आने के बाद इलाके में हड़कंप मच गया। ब्यावर रोड स्थित जैन नमकीन के सामने एक युवक द्वारा सड़क पर पड़े मवेशी का गला काटने का प्रयास किए जाने की सूचना मिलते ही आसपास के लोग बड़ी संख्या में मौके पर एकत्र हो गए।

पंडिशनल एसपी सिटी हिमांशु जांगिड़ के अनुसार, जवाहर की नाड़ी निवासी अनिकेत महावर की शिकायत पर मामला दर्ज कर लिया गया है। पुलिस आरोपी युवक की पहचान करने के प्रयास कर रही है। पुलिस आसपास लगे सीसीटीवी कैमरों की फुटेज खंगाल रही है ताकि घटना की पूरी सच्चाई सामने आ सके। साथ ही घटना में प्रयुक्त हथियार की बरामदगी के लिए भी प्रयास किए जा रहे हैं। फिलहाल पुलिस मामले की गंभीरता से जांच कर रही है।

**■ आक्रोशित भीड़ ने युवक को पकड़ लिया और पिटाई कर दी**

पुलिस ने मवेशी के शव को कब्जे में लेकर पोस्टमॉर्टम के लिए मोर्चरी भिजवाया है।

## गोदाम से रवाना हुआ माल रास्ते में गायब, केस दर्ज

**अजमेर, (कासं)।** शहर के अलवर गेट थाना क्षेत्र में माल परिवहन से जुड़ा एक गंभीर मामला सामने आया है, जिसमें गोदाम से भेजा गया मिलस्केल-आयनर डस्ट का माल रास्ते में ही गायब हो गया। न्यायालय के आदेश पर पुलिस ने ट्रेलर चालक के खिलाफ मामला दर्ज कर जांच शुरू कर दी है।

प्राप्त जानकारी के अनुसार नाका मदार निवासी ललित खटाणा ने शिकायत में बताया कि उनका नारेली क्षेत्र में हाड़वे के पास स्थित गोदाम है, जहां से वे मिलस्केल और आयनर डस्ट के माल का परिवहन करवाते हैं। गत 26 फरवरी को उन्होंने एक ट्रेलर में माल भरवाकर भीलवाड़ा स्थित जंजल कंपनी के लिए रवाना किया था। शिकायत में बताया गया कि ट्रेलर चालक लालाराम गुर्जर उर्फ चैनाराम गुर्जर को तय शर्तों के अनुसार 16 हजार रुपए ऑनलाइन ट्रांसफर किए

गए थे। इसके बावजूद चालक माल निर्धारित स्थान तक नहीं पहुंचा और रास्ते में ही गायब हो गया।

पीड़ित के अनुसार, आरोपी चालक लगातार बहाने बनाता रहा और बाद में अज्ञात व्यक्तियों के माध्यम से अतिरिक्त पैसे की मांग करने लगा। ललित खटाणा ने आरोप लगाया कि जब उन्होंने अतिरिक्त राशि देने से मना किया, तो आरोपी ने माल बेचने और उन्हें जान से मारने तक की धमकी दी। इतना ही नहीं, आरोपी द्वारा यह भी कहा गया कि उसे गोदाम से उठाकर गायब कर दिया जाएगा और रास्ते में उसकी गाड़ियों को भी रुकवा दिया जाएगा। पीड़ित ने 13 मार्च को अलवर गेट थाने में शिकायत दी थी, लेकिन उस समय मामला दर्ज नहीं किया गया। इसके बाद उन्होंने न्यायालय में परिवार पेश किया।

## जोधपुर में अलग-अलग हादसों में तीन की मौत, दो घायल

**जोधपुर, (कासं)।** शहर और आसपास हुए सड़क हादसों में तीन लोगों की मौत हो गई, जबकि हादसे में दो जने घायल हुए हैं। संबंधित थाना पुलिस ने कार्रवाई के बाद शव परिवजन को सुपुर्द किए हैं। करवड़ पुलिस ने बताया कि सिंधियों की ढाणी, माणकलाव निवासी रामजान खां पुत्र मेहबूब खां की तरफ से रिपोर्ट दी गई है। इसमें बताया कि 4 अप्रैल की रात उसका भाई अजीज खां, परिचित इदरिश एवं जमालुद्दीन खां ट्रेक्टर-ट्रॉली में चारा भरकर माणकलाव की तरफ आ रहे थे। रात दस बजे माणकलाव के पास में ही उनकी ट्रेक्टर-

ट्रॉली को पीछे से आए एक ट्रक ने टक्कर मार दी। हादसे में तीनों ट्रेक्टर-ट्रॉली से गिर गए। इसमें उसके भाई अजीज खां की मौत हो गई। इदरिश एवं जमालुद्दीन का उपचार चल रहा है। करवड़ पुलिस ने मामला दर्ज कर जांच आरंभ की है। दूसरी तरफ झंवर पुलिस ने बताया कि चिचड़ली, झंवर निवासी पप्पाराम पुत्र चौथाराम की तरफ से रिपोर्ट दी गई कि उसका भाई राजू भील 4 अप्रैल को वाइक लेकर लोरेडी देवगढ़ से निकल रहा था। तब एक निजी बस चालक ने चपेट में ले लिया। हादसे में उसका भाई गंभीर रूप से घायल हो गया, जिसकी

बाद में मौत हो गई। झंवर पुलिस ने बस नंबर के आधार पर अवर चालक के खिलाफ मामला दर्ज कर उसकी तलाश आरंभ की है। वहीं विवेक विहार पुलिस ने बताया कि केरू पेट्रोल पंप के पास रहने वाले सुनील पुत्र सुताराराम ओझड़ रिपोर्ट दी। इसमें बताया कि उसका भाई 18 मार्च को भाकरासनी कट के पास में सड़क हादसे में घायल हो गया था। जिसका अस्पताल में उपचार चल रहा था, अब उसकी मौत हो गई। उसके भाई को गाड़ी को किसी अज्ञात वाहन चालक ने चपेट में ले लिया था। विवेक विहार पुलिस ने मामला दर्ज किया है।

## उपनिरीक्षक भर्ती परीक्षा प्रदेशभर में शांतिपूर्ण सम्पन्न

**अजमेर, (निसं)।** राजस्थान लोक सेवा आयोग द्वारा आयोजित उपनिरीक्षक एवं प्लाटून कमांडर भर्ती परीक्षा 2025 का सोमवार को प्रदेशभर में शांतिपूर्ण एवं व्यवस्थित ढंग से समापन हो गया। परीक्षा के सफल आयोजन पर संतोष व्यक्त करते हुए आयोग सचिव रामनिवास मेहता ने कहा कि यह उपलब्ध सभी संबंधित विभागों के

समन्वय और कर्तव्यनिष्ठा का परिणाम है। उन्होंने जिला प्रशासन, पुलिस विभाग, शिक्षा विभाग तथा परीक्षा से जुड़े सभी कार्मिकों के योगदान की सराहना करते हुए कहा कि सामूहिक प्रयासों से ही इतनी बड़ी परीक्षा को पारदर्शी और सुचारू रूप से संपन्न कराया जा सका। परीक्षा के द्वितीय चरण में सोमवार को आयोजित दोनों सत्रों में

अभ्यर्थियों की उपस्थिति लगभग समान रही। प्रथम सत्र में सामान्य हिंदी विषय की परीक्षा में 61.56 प्रतिशत अर्थव्यवस्था उपस्थित रहे, जबकि द्वितीय सत्र में सामान्य ज्ञान एवं सामान्य विज्ञान विषय की परीक्षा में 61.12 प्रतिशत उपस्थिति दर्ज की गई। इस प्रकार परीक्षा का आयोजन शांतिपूर्ण वातावरण में सफलतापूर्वक संपन्न हुआ।

## लोन के नाम पर धोखाधड़ी

**अजमेर, (कासं)।** अलवरगेट थाना क्षेत्र के नारा निवासी संदीप खंडलेवाल के साथ लोन के नाम पर धोखाधड़ी का मामला सामने आया है। पीड़ित ने बिहारीगंज स्थित केपी ग्लोबल हार्जिसिंग फाइनेंस कंपनी से 31 लाख 92 हजार रुपए का होम लोन लिया था। पीड़ित के अनुसार लोन फिक्स ब्याज दर पर लिया गया था, जिसके तहत उसे प्रतिमाह 36 हजार 270 रुपए की किश्त जमा करवानी होती थी। संदीप ने बताया कि उसने करीब आठ वॉर्ष तक नियमित रूप से किश्तों का भुगतान किया, लेकिन इसके बाद कंपनी ने अचानक ईएमआई बढ़ाकर 43 हजार 170 रुपए कर दी।

## सालासर मन्दिर में हरियाणा के युवक ने हंगामा किया

**चूरू, (कासं)।** चूरू जिले के विश्व विख्यात सालासर बालाजी मंदिर में हरियाणा के हरियाणा के एक युवक ने जानलेवा हमला कर दिया। मिली जानकारी के अनुसार हिसार से आधा दर्जन लोग मन्दिर में दर्शन करने आए थे। एक युवती ने मोबाइल से रील बनानी शुरू कर दी। वह मना करने पर भी नहीं मानी। युवती के साथ आया एक युवक क्रोधित रूप से किश्तों का भुगतान किया, लेकिन इसके बाद कंपनी ने अचानक ईएमआई बढ़ाकर 43 हजार 170 रुपए कर दी।

ने इतने में ही बस नहीं की, वह गया और प्रसाद से भर टोप को जमीन पर खाली करके श्रद्धालुओं की ओर फेंक दिया। इससे वहां खड़े बच्चे बाल-बाल बच गए, टोप एक सुरक्षा गार्ड के सिर में जाकर लगना। मन्दिर कमेटी के पदाधिकारियों ने काफी समझाया, हाथ तक जोड़ते रहे, परन्तु युवक पर कोई असर नहीं हुआ। युवक ने देश के गृहमंत्री अमित शाह का नाम लेकर मन्दिर कमेटी को धमकी दी। मंदिर प्रबंधन कमेटी हेतुमान सेवा समिति के अध्यक्ष सूर्य प्रकाश पुजारी

आरोपियों के खिलाफ न्यायालय में चार्जसीट प्रस्तुत की। दशरथ सिंह राजपुरोहित, अपर लोक अभियोजक ने न्यायालय से अपराधियों का अपराध गंभीर प्रकृति का होने की वजह से अपराधियों को कठोर दंड से दंडित करने की मांग की, जबकि आरोपियों ने निर्दोष होने की बात कही। अपर जिला न्यायालय संख्या चार जोधपुर महानगर के न्यायाधीश तरुण कुमार कुमावत ने शनिवार को 32 व्हाट, 84 दस्तावेजी साक्ष्य के आधार पर अभियुक्तों के विरुद्ध आरोपों को संदेश से परे सिद्ध मानते हुए सभी 5 अभियुक्त जितेंद्र सिंह, नटवर सिंह, रिडमल सिंह, लोकेश सारण व राजू सिंह उर्फ राजेंद्र सिंह को दोषी ठहराते हुए आजीवन कठोर कारावास एवं बीस-बीस हजार रुपये के जुर्माने की सजा सुनाई।

**■ 10 साल पुराने मामले में पांच आरोपियों को 20-20 हजार के जुर्माने की भी सजा सुनाई**

.30 बजे सियाराम के मोबाइल पर अनजान नंबर से कॉल कर डेढ़ करोड़ की फिरौती मांगी गई तथा पुलिस को सूचना नहीं देने के लिए धमकाया गया। 15 मार्च 2016 को बच्चा बावड़ी स्थित एक होटल के पास सुरक्षित मिल गया जिसकी सूचना स्वयं बच्चे द्वारा अपनी मां को दी गई। मामले में बनाइ पुलिस थाना के तत्कालीन उपनिरीक्षक एवं अनुसंधान अधिकारी कमलदान चरण ने आरोपियों को पारिस्थितिजन्य साक्ष्यों के आधार पर गिरफ्तार किया तथा अनुसंधान पश्चात

## एमडी और डोडा-पोस्त बरामद, तस्कर गिरफ्तार

**नोखा, (निसं)।** पुलिस ने मादक पदार्थ एमडी और डोडा-पोस्त के साथ एक तस्कर को गिरफ्तार किया है। थानाधिकारी अरविंद भारद्वाज ने बताया कि आरोपी ओमप्रकाश बिशोई के पास से 56 ग्राम एमडी, 10 किलो 125 ग्राम डोडा-पोस्त छिलका और 3 किलो 580 ग्राम डोडा पोस्त चूरा बरामद

**■ पुलिस आरोपी से गहनता से पूछताछ कर रही है**

किया गया। पुलिस ने उसके खिलाफ मामला दर्ज कर लिया है। गिरफ्तार तस्कर की पहचान ओमप्रकाश बिशोई (45) पुत्र बालूराम, निवासी काकड़ा, पुलिस थाना जसरसर, हाल किरायेदार उगमपुर बास नोखा के रूप में हुई है। ओमप्रकाश के खिलाफ पहले भी एनडीपीएस एक्ट के तहत तीन मामले दर्ज हैं।

वृत्ताधिकारी नोखा जर्नेल सिंह आरपीएस के निकट पर्यवेक्षण में थानाधिकारी अरविंद कुमार भारद्वाज पुलिस निरीक्षक के निर्देश पर यह कार्रवाई हुई। थाना नोखा से उप निरीक्षक कुशलाराम के नेतृत्व में टीम ने आरोपी ओमप्रकाश बिशोई को गिरफ्तार किया। टीम में कॉन्स्टेबल बाबूलाल, रामेश्वर लाल, जेटुसिंह और महिला कॉन्स्टेबल निर्मला शामिल थे। पुलिस आरोपी से गहनता से पूछताछ कर रही है ताकि यह पता लगाया जा सके कि वह मादक पदार्थ कहाँ से लेकर आया था।

## नोखा के भादला में तीन अवैध मेडिकल स्टोर सीज

**नोखा, (निसं)।** क्षेत्र के भादला गांव में एक अवैध मेडिकल संचालक के गलत उपचार किए जाने का मामला सामने आया है। आरोप है कि इस उपचार के कारण एक तीन माह की गर्भवती महिला का गर्भपात हो गया। चिकित्सा विभाग ने कार्रवाई करते हुए संबंधित मेडिकल स्टोर को सीज कर दिया है और मामले की जांच जारी है।

**■ बीसीएमओ डॉ. रामरतन बिशोई** ने बताया कि ग्रामीणों को शिकायत के आधार पर भादला गांव में आशापुरा मेडिकल, ओम मेडिकल और श्रीराम मेडिकल को सीज किया गया है। साथ ही संबंधित संचालकों को नोटिस जारी कर दस्तावेज प्रस्तुत करने के निर्देश दिए गए हैं। शिकायतकर्ता युवक ने बताया कि 2 अप्रैल को उसकी पत्नी के पेट में हल्का दर्द हुआ था। वह उसे सरकारी अस्पताल ले गया, जहां डॉक्टरों ने जांच के बाद तीन माह का गर्भ बताया और स्त्री रोग विशेषज्ञ से परामर्श लेने को कहा। इसके बाद गांव के आशापुरा मेडिकल एवं जनरल स्टोर के संचालक ने युवक को परीक्षा दिलाया कि महिला को कोई गंभीर समस्या नहीं है। संचालक ने गांव में ही उसका इलाज करने की बात कही, जिसके बाद युवक उनकी बातों में आकर पत्नी का उपचार वहीं शुरू करवा दिया। आरोप है कि मेडिकल संचालक ने महिला को दो इंजेक्शन लगाए और ग्लूकोज की ड्रिप चढ़ाई। इसके तुरंत बाद महिला की तबीयत

**■ महिला की तबियत बिगड़ने के बाद बीसीएमओ ने कार्रवाई की, जांच जारी**

**■ भादला में एक अवैध मेडिकल संचालक द्वारा गलत उपचार किए जाने का मामला सामने आया था, जिसके बाद कार्रवाई की**

अचानक बिगड़ गई और उसे तेज रक्तस्राव शुरू हो गया। धबकाकर संचालक ने महिला को नोखा ले जाने की सलाह दी।

युवक का आरोप है कि इस गलत इलाज के कारण उसकी पत्नी का तीन माह का गर्भ गिर गया और उसकी तबीयत गंभीर रूप से बिगड़ गई। इस घटना के बाद भादला गांव के दो दर्जन से अधिक ग्रामीणों ने मुख्या चिकित्सा अधिकारी को पत्र भेजा है। उन्होंने गांव में अवैध रूप से क्लिनिक चलाते वाले लगभग 10 अन्य झोलाछाप डॉक्टरों के खिलाफ भी कार्रवाई की मांग की है। ग्रामीणों का आरोप है कि ये लोग मेडिकल स्टोर की आइड में नशे की गोलियां, ग्लूकोज, ड्रिप, प्रतिबंधित दवाइयों और इंजेक्शन लगाकर ग्रामीणों से मोटी रकम ससूलते हैं।

## ईरान युद्ध को लेकर परिचर्चा आयोजित

**वजीरपुर।** राजकीय कन्या महाविद्यालय में “ईरान युद्ध का बच्चा” एवं महिलाओं पर प्रभाव” विषय पर आज परिचर्चा आयोजित की गई।

नोडल अधिकारी एवं राजनीति विज्ञान के प्रोफेसर डॉ. रमेश बैरवा ने बताया कि इजराइल और अमेरिका ने अंतरराष्ट्रीय कानून और राष्ट्रीय संप्रभुता की खुली अनदेखी कर 28 फरवरी को ईरान पर एक तरफा हमला किया था। आज इसे एक महीने से ज्यादा का समय हो गया है। ईरान युद्ध ने अब बहुत विकराल रूप ले लिया है। इस युद्ध का सबसे बुरा जानलेवा असर बच्चों और महिलाओं पर हो रहा है। हजारों लोगों की जान जा चुकी है। ईरान में एक प्राइमरी स्कूल पर हमले में 168 लड़कियां मारी गईं। दोनों तरफ से रिहायशी इलाकों पर विध्वंसक हथियार गिराए जा रहे हैं। विश्व शांति खतरे में है। ईरान युद्ध का भारत समेत दुनिया की अर्थव्यवस्था पर भी बुरा असर हो रहा है। महंगाई और बेकारी बढ़ रही है। परिचर्चा में युद्ध के दुष्प्रभाव दुष्प्रभावों के प्रति चिंता प्रकट करते हुए छात्राओं ने युद्ध पर तुरंत रोक लगाकर शांति कायम करने के विचार का पुरजोर समर्थन किया है। कार्यक्रम के सफल आयोजन में सहायक लेखाधिकारी शैलेश जैन, सोहनसिंह योगी, सुनील कुमार का सहयोग रहा।

## कोटा में 15 लाख का अवैध डोडा चूरा सहित आरोपी गिरफ्तार

**कोटा, (निसं)।** अवैध मादक पदार्थ की तस्करी व तस्करो की धरकपड़ के लिये ग्रामीण पुलिस की ओर से चलाये जा रहे ऑपरेशन रूट क्लियरेंस अभियान के तहत नाकाबंदी के दौरान मंडाना व ग्रामीण की विशेष टीम ने

**■ पुलिस ने 30 किलो डोडा चूरा व 1 किलो अफीम जब्त की**

संयुक्त रूप से कार्यवाही को अंजाम देते हुए अवैध मादक पदार्थ 30.760 किलोग्राम डोडा-चूरा व 1.900 किलोग्राम अफीम सहित आरोपी को गिरफ्तार किया, पकड़े गये अवैध मादक पदार्थ की अन्तर्राष्ट्रीय बाजार में 15 लाख रूपये कीमत बताई गई है। ग्रामीण पुलिस अधीक्षक सुजीत शंकर ने बताया कि ग्रामीण की जिला विशेष टीम व मंडाना पुलिस टीम ने संयुक्त रूप से इलाके में नाकाबंदी कर वाहनों की चैकिंग की। नाकाबंदी के दौरान झालावाड़ की ओर से एक यूपी नम्बर की कार आती हुई नजर आई,



ग्रामीण पुलिस की विशेष टीम व मंडाना पुलिस टीम ने कार व अवैध मादक पदार्थ जब्त किया।

जिसे मौके पर मौजूद पुलिस टीम ने रुकने का इशारा किया तो कार चालक ने कार को भगाकर ले जाने का प्रयास किया। मौके पर मौजूद पुलिस टीम ने पीछा कर कार को रुकवाया तो कार के रुकते ही कार में सवार दो जनों ने धापने

का प्रयास किया, पुलिस जाब्ता ने पीछा कर एक व्यक्ति को पकड़ लिया लेकिन दूसरा मौके से फरार हो गया। पुलिस टीम ने कार की तलाशी ली तो कार में दो कट्टरों में भरा 30 किलो 760 ग्राम डोडा-चूरा व 1 किलो 900 ग्राम

अफीम बरामद हुई। पुलिस टीम ने मौके पर एनडीपीएस एक्ट में कार्यवाही करते हुए जिला जोधपुर के ढाढणिया निवासी अनिल को गिरफ्तार किया, पकड़े गये आरोपी से अनुसंधान जारी है एवं फरार आरोपी की तलाश की जा रही है।